

دینی مدارس کے خلاف ایک نئے راؤنڈ کی تیاریاں

مولانا زاہد الرashdi

یوں لگتا ہے کہ دینی مدارس کے خلاف کارروائیوں کا ایک نیا راؤنڈ شروع ہونے والا ہے اور اس باراں کا دائرہ وہدف پنجاب نظر آ رہا ہے۔ سندھ میں یہ سلسلہ اس وقت جاری ہے جبکہ پنجاب میں اس کی تیاریاں ہو رہی ہیں۔ گزشتہ ہفتہ کے دوران و مختلف اخباروں میں شائع ہونے والی روپرٹوں کے مطابق اس حوالہ سے پنجاب حکومت کی سرگرمیوں کا جو نقشہ سامنے آ رہا ہے وہ کچھ اس طرح کا ہے کہ وزیر اعلیٰ پنجاب میام محمد شہباز شریف نے صوبائی ایکس کمیٹی کے ممبران جن میں کوئی کمانڈر لا ہو، صوبائی وزیر داخلہ، چیف سیکرٹری پنجاب، ڈی جی ریجنریز پنجاب، جزل آفیسر کمانڈنگ ۱۰ ویژن، انپکٹر جزل پولیس پنجاب، سیکرٹری داخلہ، سیکرٹری اوقاف و مذہبی امور اور دیگر کے ساتھ متعدد اجلاس منعقد کر کے دینی مدارس کو قومی دھارے میں لانے کی غرض سے سفارشات تیار کی ہیں جن میں سے چند یہ ہیں:

☆ صوبے میں موجود تمام مدارس کو وزارت تغییمات حکومت پاکستان کے زیر انتظام لایا جائے۔
☆ مدارس کے نصاب میں تبدیلی ضروری ہے مگر وہ صوبائی سطح پر نہیں وفاقی سطح پر کی جائے تاکہ پورے ملک میں یکساں نصاب رانجھو۔

☆ ریگولیٹری اتحاری، پاکستان مدرسہ ایجوکیشن بورڈ کو مضبوط بنایا جائے۔
☆ پاکستان مدرسہ ایجوکیشن بورڈ مستقل بنیادوں پر نصابی پالیسی تکمیل دے۔
☆ دینی مدارس میں ان کے اپنے نصاب کے ساتھ کلاس ششم کے طلبہ و طالبات کو باضابطہ طور پر انگلش کا لازمی مضمون پڑھایا جائے۔

☆ چونکہ حکومت مدارس میں اپنانصب پڑھانے کا ارادہ بھی رکھتی ہے اس لیے سرکاری کتب پڑھانے کے لیے جو ساتھ رکھے جائیں ان کی تجویز ہیں حکومت پاکستان ادا کرتے تاکہ مدارس پر اضافی مالی بوجھنے پڑے۔

یہ تو وہ سفارشات ہیں جو پنجاب حکومت نے وفاقی حکومت کو تجویز ہیں جبکہ ایک خبر کے مطابق خود پنجاب حکومت نے اپنے طور پر جو فیصلہ کیا ہے وہ یہ ہے کہ

☆ پنجاب حکومت نے دینی مدارس کا آڈٹ سکیورٹی اداروں سے کروانے کی منظوری دے دی ہے۔
☆ سابقہ ریکارڈ کی چھان بین کو مبنگ آپریشن کا حصہ ہے۔
☆ سکیورٹی ادارے مدارس کا تمام ریکارڈ چیک کریں گے اور ضرورت کے مطابق چھان بین بھی کریں گے۔

یہ دینی مدارس کے حوالہ سے مستقبل کے حکومتی عزائم اور اقدامات کی ایک جھلک ہے جس کی تیاریاں جاری ہیں جبکہ بعض ذرائع کے مطابق پنجاب کے معاملات میں ریخبرز کی آمد بھی اسی حوالہ سے محسوس ہوتی ہے۔ چنانچہ ریخبرز اور پولیس کے درمیان اس آپریشن کے حوالہ سے اختیارات کی تقسیم کا کوئی ہتھی فارمولائٹے ہو جانے پر سرگرمیوں کا آغاز ہونے والا ہے۔

دینی مدارس ایک عرصہ سے اس قسم کی سرکاری پالیسیوں کا ہدف چلا رہے ہیں اور تھوڑے تھوڑے وقف سے کوئی نہ کوئی تیار فارمولہ سامنے آتا رہتا ہے۔ اور اب محسوس یہ ہو رہا ہے کہ دینی مدارس پر یہ دباؤ عالمی سطح کے ساتھ ساتھ قومی سطح پر بھی اپنی انتہا کی طرف بڑھ رہا ہے۔ دینی مدارس کا بنیادی کردار یہ ہے کہ وہ پاکستانی معاشرہ میں دینی تعلیم کا تسلسل جاری رکھے ہوئے ہیں جو مستوری حوالہ سے تو خود ریاستی تعلیمی نظام کی ذمہ داری بتاتے ہیں لیکن چونکہ ریاستی تعلیمی ادارے اس ذمہ داری کو قبول کرنے کے لیے آج تک تیار نہیں ہوئے اس لیے دینی مدارس اپنا کام کر رہے ہیں۔ گزشتہ دنوں ایک اہم شخصیت نے مجھ سے پوچھا کہ دینی مدارس یہ تعلیم کیوں دے رہے ہیں؟ میں نے عرض کیا کہ یہ تعلیم دینا حکومت کی ذمہ داری ہے مگر حکومت نہیں دے رہی اس لیے دینی مدارس معاشرے کی یہ دینی ضرورت پوری کر رہے ہیں۔ ورنہ اگر سعودی عرب، مصر، سودان، اور دیگر بہت سے مسلم ممالک کی طرح قرآن وحدیث، فقہ و شریعت، اور عربی کی تعلیم کو ریاستی تعلیمی نصاب کا حصہ بنالیا جائے اور قومی و معاشرتی ضروریات کے مطابق اس کا عالمی اہتمام بھی کیا جائے تو دینی مدرس کے موجودہ نظام کی ضرورت و افادیت کے بارے میں سوچا جاسکتا ہے۔ لیکن اگر حکومت خود بھی دینی تعلیم نہ دے اور جو ادارے یہ تعلیم دے رہے ہیں ان کے راستے میں بھی رکاوٹیں کھڑی کرتی رہے یا مداخلت کر کے ان میں اپنا مشکوک ایجنڈا شامل کرتی رہے تو اس کا مطلب اس کے سوا کچھ نہیں بتتا کہ ہماری اٹبلیٹ مشنٹ بتدربخ دینی تعلیم کو ہتھ کر دینا چاہتی ہے۔ اور ماضی میں جامعہ عباسیہ بہاولپور اور جامعہ عثمانیہ طرز کے میسیوں مدارس کے حوالے سے اس کی مثالیں موجود ہیں۔ چنانچہ دینی مدارس کے بارے میں اس قسم کی کوئی پالیسی جب بھی سامنے آتی ہے تو نہ صرف دینی حلقوں بلکہ ایک عام مسلمان کے ذہن میں بھی پہلا تاثر یہی ابھرتا ہے کہ یہ اقدامات دینی مدارس کے خلاف نہیں بلکہ دینی تعلیم کے خلاف ہیں اور پھر ان پالیسیوں کو قبول کرنے نیا نہ کرنے کا فیصلہ بھی اسی تناظر اور نسبیات کے دائرے میں کیا جاتا ہے۔ دوسری طرف دینی مدارس کے نظام و نصاب کی نمائندگی کرنے والے وفاقوں کی صورتحال یہ ہے کہ حکومتی اداروں کے ساتھ کوئی دلوٹک بات کرنے کی بجائے مذاکرات کے ذریعہ وقت گزاری کے عمل کو ترجیح دی جا رہی ہے۔ حتیٰ کہ مذاکرات کے عمل کے بعد حکومتی مطالبات کا کوئی نہ کوئی حصہ تو دینی مدارس کے نصاب و نظام کا حصہ بن جاتا ہے مگر دینی مدارس کے خلاف دباؤ میں کمی اور ان کی آزادی و خود مختاری کے تحفظ کی کوئی ضمانت حکومتی حلقوں کی طرف سے سامنے نہیں آتی۔ بلکہ ہم تو حکومتی حلقوں کو شاید یہ بھی نہیں کہہ پا رہے کہ جب ملک بھر میں مختلف شعبوں میں پرائیویٹ تعلیمی اداروں کا نظام اور نیٹ ورک موجود ہے جس کا دائرہ مسلسل پھیل رہا ہے تو پرائیویٹ سیکٹر میں صرف دینی مدارس کی موجودگی ہی ریاستی اداروں کو کیوں دکھائی دے رہی ہے۔ بہر حال اس سلسلہ میں موجودہ صورتحال کا از سر نوجوان زہ لینا اور دینی تعلیم کے تحفظ کی جدوجہد کی نئی ترجیحات طے کرنا ضروری ہو گیا ہے مگر سوال یہ ہے کہ یہ کام کرے گا کون؟